



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 18.01.2025**

**TIME : 07.25 AM**

**പ്രധാന വാർത്തകൾ**

1. രാജ്യത്തെ ഗ്രാമീണ മേഖലയിൽ നടപ്പിലാക്കുന്ന സ്വാമിത്വ പദ്ധതിയുടെ കീഴിൽ 65 ലക്ഷം പ്രോപ്പർട്ടി കാർഡുകൾ പ്രധാനമന്ത്രി നരേന്ദ്രമോദി ഇന്ന് ഓൺലൈനായി വിതരണം ചെയ്യും.

**Prime Minister Narendra Modi will distribute 65 lakh property cards under the SVAMITVA Scheme in rural India through video conferencing**

2. പാർലമെന്റിന്റെ ബജറ്റ് സമ്മേളനത്തിന് ഈ മാസം 31ന് തുടക്കം. ലോക്സഭയുടെയും രാജ്യസഭയുടെയും സംയുക്ത സമ്മേളനത്തെ രാഷ്ട്രപതി ദ്രൗപദി മുർമു അഭിസംബോധന ചെയ്യും.

**The Budget session of Parliament will commence from the 31st of this month. President Droupadi Murmu will address the joint sitting of the Lok Sabha and the Rajya Sabha.**

3. ദേശീയ സുരക്ഷയ്ക്ക് ഭീഷണിയായ കേസുകളിൽ, ദീർഘകാലമായി ഒളിവിൽ കഴിയുന്നവർക്കെതിരെ വിചാരണ നടപ്പാക്കാൻ കേന്ദ്രം.

**The Center is preparing to prosecute those who have been absconding for a long time in cases that threaten national security.**

4. തിരുവനന്തപുരം പാറശ്ശാല ഷാരോൺ വധക്കേസിൽ കുറ്റക്കാരെന്ന് കണ്ടെത്തിയ രണ്ടു പേരുടെ ശിക്ഷാ വിധി ഇന്ന്.

**The sentence of the two people found guilty in the Thiruvananthapuram Parassala Sharon murder case will be announced today.**

---

5. ഗസയിൽ ഇസ്രയേൽ-ഹമാസ് വെടിനിർത്തൽ കരാറിന്റെ പശ്ചാത്തലത്തിൽ ബന്ദികളുടെ മോചനം നാളെ ആരംഭിക്കും.

In Gaza, The release of hostages will begin tomorrow in the wake of the Israel-Hamas ceasefire agreement.

6. ഇന്ത്യ ഓഷൺ ബാഡ്മിന്റൺ പുരുഷ ഡബിൾസ് സെമി ഫൈനലിൽ ഇന്ത്യയുടെ ചിരാഗ് ഷെട്ടി-സാത്യക് സായിരാജ് റാങ്കിരെയ്ഡി സഖ്യം ഇന്നിറങ്ങും.

India's Chirag Shetty-Satwiksai Raj Rankireddy duo will play the men's doubles semifinals of the India Open badminton tournament today.

\*\*\*\*\*

### PM - SVAMITVA

രാജ്യത്തെ ഗ്രാമീണ മേഖലയെ ശാക്തീകരിക്കുക എന്ന ലക്ഷ്യത്തോടെ നടപ്പിലാക്കുന്ന സ്വാമിത്വ പദ്ധതിയുടെ കീഴിൽ 65 ലക്ഷം പ്രോപ്പർട്ടി കാർഡുകൾ പ്രധാനമന്ത്രി നരേന്ദ്രമോദി ഇന്ന് വിതരണം ചെയ്യും. പത്ത് സംസ്ഥാനങ്ങളിലെയും രണ്ട് കേന്ദ്രഭരണപ്രദേശങ്ങളിലെയും 50,000-ലധികം ഗ്രാമങ്ങളിലെ വസ്തു ഉടമകൾക്കാണ് പ്രധാനമന്ത്രി ഓൺലൈനായി പ്രോപ്പർട്ടി കാർഡ് നൽകുന്നത്. ഗ്രാമീണ മേഖലയിലെ ജനങ്ങൾക്ക് സ്വത്തിന്റെ ഉടമസ്ഥാവകാശം ഉറപ്പുവരുത്തുന്നതിനാണ് പദ്ധതി ലക്ഷ്യമിടുന്നത്. ഗുണഭോക്താക്കളുമായി പ്രധാനമന്ത്രി വീഡിയോ കോൺഫറൻസിംഗിലൂടെ സംവദിക്കും.

\*\*\*\*\*

### SPACE CAMERA FOR OBJECT TRACKING

ഇന്ത്യൻ ബഹിരാകാശ സ്റ്റാർട്ടപ്പായ ദിഗന്തരയുടെ സ്പേസ് ക്യാമറ ഫോർ ഒബ്ജക്റ്റ് ട്രാക്കിംഗ്, SCOT ദൗത്യത്തിന്റെ വിജയം ഇന്ത്യയിലെ വളർന്നുവരുന്ന ബഹിരാകാശ വ്യവസായത്തിന്

---

പ്രധാനമാണെന്ന് പ്രധാനമന്ത്രി നരേന്ദ്ര മോദി ബഹിരാകാശ സുരക്ഷ വർദ്ധിപ്പിക്കുന്നതിനും റസിഡന്റ് സ്പേസ് ബെഞ്ച്കർട്ടുകൾ ട്രാക്കുചെയ്യുന്നതിനുമായി ബുധനാഴ്ചയാണ് ഉപഗ്രഹം വിക്ഷേപിച്ചത്. മിഷൻ SCOT ന്റെ വിജയത്തിൽ ഇന്ത്യൻ ബഹിരാകാശ സ്റ്റാർട്ടപ്പായ ദിഗന്തരയ്ക്ക് പ്രധാനമന്ത്രി ആശംസകൾ അറിയിച്ചു.

\*\*\*\*\*

### **BUDGET SESSION**

പാർലമെന്റിന്റെ ബജറ്റ് സമ്മേളനം ഈ മാസം 31 മുതൽ ആരംഭിക്കും. രാഷ്ട്രപതി ദ്രൗപദി മുർമു ലോക്സഭയുടെയും രാജ്യസഭയുടെയും സംയുക്ത സമ്മേളനത്തെ 31-ന് അഭിസംബോധന ചെയ്യും. ഫെബ്രുവരി 1-ന് ബജറ്റ് അവതരിപ്പിക്കും. ബജറ്റ് സമ്മേളനത്തിന്റെ ആദ്യ പാദം 31 മുതൽ ഫെബ്രുവരി 13 വരെയും , രണ്ടാം പാദം മാർച്ച് 10 മുതൽ ഏപ്രിൽ 4 വരെയും നടക്കും.

\*\*\*\*\*

### **S JAISHANKAR (INTRO)**

ഇന്ത്യ-അമേരിക്ക സഹകരണം മെച്ചപ്പെടുത്തുന്നതിന് ബംഗളൂരുവിലെ പുതിയ യുഎസ് കോൺസുലേറ്റ് അവിഭാജ്യ ഘടകമാണെന്ന് വിദേശകാര്യമന്ത്രി എസ് ജയശങ്കർ. നിർമ്മിത ബുദ്ധി, ബഹിരാകാശം, പ്രതിരോധം, ഡ്രോൺ, ബയോടെക്നോളജി തുടങ്ങിയ മേഖലകളിൽ ഇരു രാജ്യങ്ങൾക്കും സഹകരണം വർദ്ധിപ്പിക്കാൻ സാധിക്കുമെന്നും കേന്ദ്രമന്ത്രി പറഞ്ഞു. ബംഗളൂരുവിൽ അമേരിക്കൻ കോൺസുലേറ്റ് ഉദ്ഘാടനചടങ്ങിൽ സംസാരിക്കുകയായിരുന്നു ശ്രീ ജയശങ്കർ.

(ഹോൾഡ് വോയ്സ്.....)

\*\*\*\*\*

---

## HM AMIT SHAH

ദേശീയ സുരക്ഷയക്ക് ഭീഷണിയായ കേസുകളിൽ, ദീർഘകാലമായി ഒളിവിൽ കഴിയുന്നവർക്കെതിരെ നടപടിക്കൊരുങ്ങി കേന്ദ്രം. ഇവരുടെ അസാന്നിധ്യത്തിലും വിചാരണ ആരംഭിക്കുമെന്ന് കേന്ദ്ര ആഭ്യന്തര മന്ത്രി അമിത് ഷാ അറിയിച്ചു. കുറ്റക്കാരുടെ അസാന്നിധ്യത്തിൽ വിചാരണ ചെയ്യുന്നതിനുള്ള വ്യവസ്ഥകൾ ഇന്ത്യൻ സിവിൽ സെക്യൂരിറ്റി കോഡിൽ ഉൾപ്പെടുത്തുമെന്നും, പുതിയ ക്രിമിനൽ നിയമങ്ങൾ നടപ്പാക്കുന്നത് വിലയിരുത്താൻ മധ്യപ്രദേശ് മുഖ്യമന്ത്രി മോഹൻ യാദവുമായി നടത്തിയ കൂടിക്കാഴ്ചക്ക് ശേഷം അദ്ദേഹം പറഞ്ഞു.

\*\*\*\*\*

## PIYUSH GOYAL VISIT TO E.U

കേന്ദ്ര വാണിജ്യ വ്യവസായ മന്ത്രി പി.യു.ഷ് ഗോയലിന്റെ ബ്രസൽസിൽസ് സന്ദർശനം ഇന്നു മുതൽ. യൂറോപ്യൻ കമ്മീഷൻ ഫോർ ട്രേഡ് ആൻഡ് ഇക്കണോമിക് സെക്യൂരിറ്റി കമ്മീഷണറുമായി കേന്ദ്ര മന്ത്രി ഉന്നതതല സംഭാഷണം നടത്തും. തിങ്കളാഴ്ച വരെയാണ് സന്ദർശനം. ഇന്ത്യ-യൂറോപ്യൻ യൂണിയൻ സ്വതന്ത്ര വ്യാപാര ഉടമ്പടി ചർച്ചകൾ, ഉഭയകക്ഷി വ്യാപാരം തുടങ്ങിയവയെക്കുറിച്ചുള്ള ചർച്ചകൾക്ക് കൂടിക്കാഴ്ച വഴിയൊരുക്കുമെന്നാണ് പ്രതീക്ഷിക്കുന്നത്.

\*\*\*\*\*

## CENTRE-FOOD

വിലക്കയറ്റം തടയുന്നതിന്, അവശ്യ സാധനങ്ങൾ എല്ലാവർക്കും ലഭ്യമാകുന്നു എന്നും അമിത വില ഇടാക്കുന്നില്ല എന്നും ഉറപ്പാക്കുമെന്ന് കേന്ദ്ര സർക്കാർ. പ്രാദേശിക ഉത്പാദനം വർദ്ധിപ്പിക്കുന്നതിന് ഉൾപ്പെടെ നടപടികൾ സ്വീകരിച്ചതായും ഉപഭോക്തൃകാര്യ- ഭക്ഷ്യപെരുവിതരണ മന്ത്രാലയം അറിയിച്ചു.

---

പയർവർഗങ്ങൾ, ഉള്ളി എന്നിവയുടെ ഉത്പാദനം കഴിഞ്ഞ സാമ്പത്തിക വർഷത്തെക്കാൾ ഈ സാമ്പത്തിക വർഷം വർദ്ധിപ്പിച്ചതായും മന്ത്രാലയം അറിയിച്ചു.

\*\*\*\*\*

### DELHI ASSEMBLY

ഡൽഹി നിയമസഭാ തിരഞ്ഞെടുപ്പിലേക്ക് നാമനിർദ്ദേശപത്രിക സമർപ്പിക്കാനുള്ള സമയപരിധി ഇന്നലെ അവസാനിച്ചു. 70 നിയമസഭാ മണ്ഡലങ്ങളിലേക്കായി ആയിരത്തിലധികം സ്ഥാനാർത്ഥികളാണ് നാമനിർദ്ദേശപത്രിക സമർപ്പിച്ചത് . ബിജെപിയുടെ സ്ഥാനാർത്ഥികളായി ശിവ റായി, നീരജ് ബസോയ, ആം ആദ്മി പാർട്ടിയുടെ അവധ് ഓജ, രാഖി ബിദ്ലാൻ, ബന്ദന കുമാരി എന്നിവർ ഇന്നലെ നാമനിർദ്ദേശ പത്രിക സമർപ്പിച്ചു. തികളാഴ്ച വരെ പത്രികകൾ പിൻവലിക്കാം. വോട്ടെടുപ്പ് അടുത്തമാസം അഞ്ചിനും വോട്ടെണ്ണൽ എട്ടിനും നടക്കും.

\*\*\*\*\*

### BREAK

ഈ വാർത്തകൾ ആകാശവാണിയിൽ നിന്ന്...

\*\*\*\*\*

### VAISHNAW - RINL

ആന്ധ്രപ്രദേശിൽ സ്ഥിതി ചെയ്യുന്ന രാജ്യത്തെ സ്റ്റീൽ മേഖലയിലെ സുപ്രധാന കമ്പനിയായ രാഷ്ട്രീയ ഇസ്റ്റൽ നിഗം ലിമിറ്റഡിന്റെ പുനരുജ്ജീവന പദ്ധതിക്ക് കേന്ദ്ര സർക്കാർ അനുമതി നൽകിയാതായി വാർത്താ വിതരണ പ്രക്ഷേപണ മന്ത്രി അശ്വിനി വൈഷ്ണവ്. 11,440 കോടി രൂപയുടെതാണ് പുനരുജ്ജീവന പാക്കേജ്.

\*\*\*\*\*

**MEA-BRIEFING..... INTRO**

റഷ്യൻ സൈന്യത്തിൽ സേവനമനുഷ്ഠിച്ചിരുന്ന 12 ഇന്ത്യൻ പൗരന്മാർക്ക് ഇതുവരെ ജീവൻ നഷ്ടപ്പെട്ടിട്ടുണ്ടെന്നും 16 പേരെ ഇപ്പോഴും കാണാനില്ലെന്നും വിദേശകാര്യ മന്ത്രാലയ വക്താവ് രൺധീർ ജയ്സ്പാൽ. ന്യൂഡൽഹിയിൽ മാധ്യമങ്ങളോട് സംസാരിക്കുകയായിരുന്നു അദ്ദേഹം. കേരളത്തിൽ നിന്നുള്ള ബിനിൽ ബാബുവിൻറെ മരണം നിർഭാഗ്യകരമാണെന്നും ബിനിലിൻറെ കുടുംബത്തെ അനുശോചനം അറിയിച്ചതായും വിദേശകാര്യ വക്താവ് പറഞ്ഞു. ബംഗ്ലാദേശ് അതിർത്തിയിൽ സമാധാനം നിലനിർത്താനുള്ള പ്രവർത്തനങ്ങൾ ഇന്ത്യ നടത്തുന്നുണ്ടെന്നും കുറ്റവിമുക്തമായ അതിർത്തി ഉറപ്പുവരുത്താൻ ഇന്ത്യ പ്രതിജ്ഞാബദ്ധമാണെന്നും അദ്ദേഹം വ്യക്തമാക്കി.

(വോയ്സ്)

\*\*\*\*\*

**MANN KI BAAT**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് നാളെ രാവിലെ 11 മണിക്ക്. മൻ കി ബാത്തിൻ്റെ 118-ാം പതിപ്പാണിത്. ആകാശവാണിയുടെ എല്ലാ നിലയങ്ങളും പരിപാടി തത്സമയം പ്രക്ഷേപണം ചെയ്യും. ദൂരദർശനിലും പരിപാടി സംപ്രേഷണം ചെയ്യും.

\*\*\*\*\*

**SHARON MURDER CASE**

തിരുവനന്തപുരം പാറശ്ശാല ഷാരോൺ വധക്കേസിൽ ഒന്നാം പ്രതി ഗ്രീഷ്മയുടെയും, മൂന്നാം പ്രതിയായ അമ്മാവൻ നിർമല കുമാറിൻറെയും ശിക്ഷാ വിധി ഇന്ന്. ഇരുവരും കുറ്റക്കാരാണെന്ന്

---

നെയാറ്റിൻകര സെഷൻസ് കോടതി ഇന്നലെ കണ്ടെത്തിയിരുന്നു. രണ്ടാം പ്രതിയായിരുന്ന, ഗ്രീഷ്മയുടെ അമ്മ സിന്ധുവിനെ കോടതി വെറുതെ വിട്ടു.

\*\*\*\*\*

## ACCIDENT

തിരുവനന്തപുരം നെടുമങ്ങാട് ടൂറിസ്റ്റ് ബസ് നിയന്ത്രണം വിട്ട് മറിഞ്ഞുണ്ടായ അപകടത്തിൽ ഒരു സ്ത്രീ മരിച്ചു. കാവല്ലൂർ സ്വദേശി ദാസിനി ആണ് മരിച്ചത്. നിരവധിപ്പേർക്ക് പരിക്കേറ്റു. ഇരിഞ്ചയത്തിന് സമീപം ഇന്നലെ രാത്രിയാണ് അപകടമുണ്ടായത്. 49 പേർ ബസിലുണ്ടായിരുന്നു എന്നാണ് വിവരം. അപകടത്തിൽ പരിക്കേറ്റവർക്ക് വിദഗ്ധ ചികിത്സ ഉറപ്പാക്കാനുള്ള ക്രമീകരണം നടത്താൻ ആരോഗ്യ വകുപ്പ് മന്ത്രി വീണാ ജോർജ് മെഡിക്കൽ കോളേജ് സൂപ്രണ്ടിന് നിർദ്ദേശം നൽകി.

\*\*\*\*\*

## GAZA - HOSTAGES

ഗസയിൽ ഇസ്രയേൽ- ഹമാസ് വെടിനിർത്തൽ കരാറിന്റെ പശ്ചാത്തലത്തിൽ ബന്ദികളുടെ മോചനം നാളെ മുതൽ ആരംഭിക്കും. ബന്ദികളുടെ ആദ്യസംഘത്തെ ഹമാസ് നാളെ മോചിപ്പിക്കുമെന്ന് കരുതുന്നതായി ഇസ്രയേൽ പ്രധാനമന്ത്രി ബെന്യാമിൻ നെതന്യാഹുവിന്റെ ഓഫീസ് അറിയിച്ചു. ഇസ്രയേൽ മോചിപ്പിക്കുന്ന പലസ്തീൻ തടവുകാരുടെ പട്ടികയും കൈമാറിയിട്ടുണ്ട്. വെടിനിർത്തൽ സംബന്ധിച്ച കരാർ ഇസ്രയേൽ ക്യാബിനറ്റ് അംഗീകരിച്ചതിനെ തുടർന്നാണ് നടപടി.

\*\*\*\*\*

---

## **BADMINTON-INDIA OPEN**

ന്യൂഡൽഹിയിൽ നടക്കുന്ന ഇന്ത്യ ഓപ്പൺ ബാഡ്മിന്റൺ പുരുഷ ഡബിൾസ് സെമിഫൈനലിൽ ഇന്ത്യൻ ജോഡികളായ ചിരാഗ് ഷെട്ടി-സാത്വിക്സായിരാജ് റാങ്കിറെഡ്ഡി സഖ്യം മലേഷ്യൻ സഖ്യത്തെ ഇന്ന് നേരിടും. ഇന്നലെ വൈകിട്ട് നടന്ന ക്വാർട്ടർ ഫൈനലിൽ ദക്ഷിണ കൊറിയൻ സഖ്യമാണ് ഇന്ത്യൻ സഖ്യം പരാജയപ്പെടുത്തിയത്.

\*\*\*\*\*

## **KHO KHO WORLD CUP**

ന്യൂഡൽഹിയിൽ നടക്കുന്ന ഖോ ഖോ ലോകകപ്പിൽ ഇന്ത്യൻ പുരുഷ-വനിതാ ടീമുകൾ സെമിഫൈനലിൽ പ്രവേശിച്ചു. പുരുഷ ടീം ശ്രീലങ്കയെയും, വനിതാ ടീം ബംഗ്ലാദേശിനെയും പരാജയപ്പെടുത്തിയാണ് സെമി ഫൈനലിലെത്തിയത്. സൂർണമെന്റിലുടനീളം തോൽവിയറിയാതെയാണ് ഇരു ടീമുകളും സെമിഫൈനലിൽ കടന്നത്.

\*\*\*\*\*

## **I S L**

ഐഎസ്എൽ ഫുട്ബോളിൽ ഇന്നലെ നടന്ന ജംഷെഡ്പൂർ എഫ്സി-മോഹൻബഗാൻ മത്സരം സമനിലയിൽ അവസാനിച്ചു. ഇരു ടീമുകളും ഓരോ ഗോൾ വീതം നേടി . ഐഎസ്എലിൽ ഇന്ന് രണ്ടു മത്സരങ്ങൾ. ഹൈദരാബാദ് - ബംഗളൂരുവിനെയും, കേരള ബ്ലാസ്റ്റേഴ്സ് -നോർത്ത് ഇന്ത്യ യൂണൈറ്റഡിനെയും നേരിടും.

\*\*\*\*\*

## **GRAP 3 CURBS REVOKED IN DELHI**

ഡൽഹിയിലും സമീപ പ്രദേശങ്ങളിലും വായുവിൻറെ ഗുണനിലവാരം മെച്ചപ്പെടുത്തിനാൽ ഗ്രേഡഡ് റെസ്പോൺസ് ആക്ഷൻ പ്ലാനിൻറെ

---

സ്റ്റേജ് മൂന്ന് പ്രകാരമുള്ള നിയന്ത്രണങ്ങൾ പിൻവലിച്ചു. ജിആർഎപി സംബന്ധിച്ച ഉപസമിതി കഴിഞ്ഞദിവസം യോഗം ചേർന്ന് മേഖലയിലെ വായു ഗുണനിലവാര സാഹചര്യവും കാലാവസ്ഥയും അവലോകനം ചെയ്തു. അതേസമയം, രാജ്യതലസ്ഥാനത്ത് അന്തരീക്ഷ മലിനീകരണം നിയന്ത്രിക്കുന്നതിന്റെ ഭാഗമായി ഉത്തർപ്രദേശിലെയും ഹരിയാനയിലെയും ചില മേഖലകളിൽ കൂടി പടക്ക നിരോധനം വ്യാപിപ്പിച്ചതായി സുപ്രീം കോടതി അറിയിച്ചു.

\*\*\*\*\*

### US TIKTOK BAN

ചൈനീസ് ഉടമസ്ഥതയിലുള്ള സോഷ്യൽ മീഡിയ വീഡിയോ പ്ലാറ്റ്ഫോമായ ടിക്ടോക്ക് നിരോധിക്കാൻ ഒരുങ്ങി അമേരിക്ക. യുഎസ് ഉടമസ്ഥതയിൽ വിൽക്കുന്നില്ലെങ്കിൽ നാളെ മുതൽ രാജ്യത്ത് ടിക്ടോക്ക് നിരോധിക്കാൻ നിർദ്ദേശിക്കുന്ന ഫെഡറൽ നിയമം അമേരിക്കൻ സുപ്രീം കോടതി ശരിവെച്ചു. ടിക്ടോക്ക് ദേശീയ സുരക്ഷയ്ക്ക് ഭീഷണിയാണെന്ന യുഎസ് കോൺഗ്രസിന്റെയും നീതിന്യായ വകുപ്പിന്റെയും നിലപാടിനോട് യോജിക്കുന്നതാണ് വിധി.

\*\*\*\*\*

### SABARIMALA

ശബരിമലയിൽ, മകരവിളക്ക് മഹോത്സവത്തിന്റെ ഭാഗമായുള്ള ദർശനം നാളെ രാത്രി അവസാനിക്കും. ഞായറാഴ്ച വൈകുന്നേരം 6 മണി വരെ പമ്പയിൽ നിന്ന് ഭക്തരെ സന്നിധാനത്തേക്ക് കടത്തി വിടും. തികളാഴ്ച പന്തളം രാജപ്രതിനിധിയുടെ ദർശനത്തിന് ശേഷം മകരവിളക്ക് മഹോത്സവത്തിന് സമാപനം കുറിച്ച് ക്ഷേത്രനട അടയ്ക്കും.

\*\*\*\*\*